



இலங்கை தொழிலாளர் காங்கிரஸ்

பிரார்த்தனை இயக்கம் நடவடிக்கை வெற்றி

பிரார்த்தனை இயக்கம் கைவிடப்பட்டது
தொடர்பான அறிக்கை

இந்திய வம்சாவளி நாடற்ற தமிழர்களின் நீண்ட காலப் பிரச்னைபற்றி இலங்கை இந்திய அரசாங்கங்களுடன் இ.தொ.கா. தலைவர் திரு. எஸ். தொண்டமான் நடத்திய பேச்சவார்த்தைகளை அடுத்து இரு அரசாங்கங்களும் விடுத்த அறிக்கைகளில் இப்பிரச்னை எவ்வாறு தீர்க்கப்படும் என்பது பற்றி விளக்கப்பட்டுள்ளது.

கடந்த முப்பது வருடங்களாக இலங்கையின் பெயருக்குக் களங்கம் ஏற்படுத்திய நாடற்றோர் என்ற அந்த அவமானப் பிரச்னை இ.தொ.கா. எடுத்த முயற்சிகளின் மூலம் சமாதான ரீதியாகவும் ஐந்நாயக வழிமுறை யூடாகவும் இப்போது முடிவுக்குக் கொண்டுவரப்பட்டுள்ளது. திரு. தொண்டமான் அமைச்சராகவும், இ.தொ.கா. அரசாங்கத்தின் ஓர் அங்கமாகவும் இருக்கின்ற அதே வேளையில் இந்தக் கடமை நிறைவேற்றப்பட்டுள்ளது.

புதுமையான இயக்கம்

நாடற்றோர் பிரச்னைக்கு ஒரு முடிவுகட்டுவதற்காக இ.தொ.கா. பிரார்த்தனை இயக்கத்தில் ஈடுபட்டமை நீண்ட காலம் மறுக்கப்பட்ட இனப்பிரச்னையை வெளிக்கொணர் வதற்காக மட்டுமல்ல; மனித விவகாரங்களில் பிரார்த்தனையின் பெறுமதியை வெளிப்படுத்துவதற்குமாகும்.

இ.தொ.கா.வின் பிரார்த்தனை இயக்கம் தோட்டப் பகுதிகளில் பெரும் ஆர்வத்தை ஏற்படுத்தியது மட்டுமல்ல; முரண்பாடுகள், மோதல்களில் ஈடுபடாமல் சமாதானப் பேச்சவார்த்தை மூலமும், பிரார்த்தனை மூலமும் பிரச்னைகளுக்குத் தீர்வுகாணலாம் என்பதைத் திட்டவட்டமாக வெளிப்படுத்தியுமள்ளது.

நல்ல படிப்பினை

ஒரு சிறு பாணி இன ஒதுக்கல் எனப் பலரால் கருதப்படும் நாடற்றோர் பிரச்னைக்குக் கவனம் செலுத்தாமல் பிரார்த்தனை இயக்கத்தை நடத்துவதால் ஏற்படக்கூடிய அபாயங்கள் பற்றிப் பத்திரிகைத் துறையினரும், பிறரும் அக்கறைகளை அடிக்காட்டுவது அவசியமாகும். 1986 ஆம் ஆண்டை சமாதான, நட்புறவு, தேசிய இணக்க ஆண்டாக இ.தொ.கா. பிரகடனப்படுத்தியதை பணம் கொடுத்து விளம்பரமாகப் பிரசரிக்கக்கூட சில பிரிவுப் பத்திரிகைகள் மறுத்தன என்பது வேதனைக்குரியது.

இப்பிரகடனத்தில் தெரிவிக்கப்பட்ட முதற்கட்டநடவடிக்கையான பிரார்த்தனை இயக்கம் ஐநாள் 14 ஆம் திகதி ஆரம்பமானது. இரு நாள் பிரார்த்தனையுடன் முதற்கட்டம் முடிவடைந்தது. நாடற்றோர் பிரச்னையை முடிவுக்குக் கொண்டுவர செய்துகொள்ளப்பட்ட ஒப்பந்தத்தை கவனத்தில் எடுத்து பிரார்த்தனை இயக்கத்தைக் கைவிட இ.தொ.கா.தீர்மானித்துள்ளது.

இ.தொ.கா.வின் பிரார்த்தனை இயக்கக் கோரிக்கைக்கு மனப்பூர்வமாக ஆதரவளித்த தொழிலாளருக்கு நன்றி தெரிவிக்க இச்சந்தரப்பத்தைப் பயன்படுத்திக்கொள்ள விரும்புகின்றோம். சகல தொழிற்சங்கங்களுக்கும், ஸ்தாபனங்களுக்கும் அவர்கள் அளித்த உறுதியான ஒருமைப்பாட்டுக்காக நன்றி தெரிவிக்கிறோம்.

இ.தொ.கா.வின் இலட்சியம்

நாடற்றோர் பிரச்னைத் தீர்வுக்கான பேச்சவார்த்தைகளில் புரிந்துகொள்ளும் உணர்வையும், ஒத்துழைப்பையும் வெளிப்படுத்திய இலங்கை - இந்திய அரசாங்கங்களுக்கு நாம் நன்றி தெரிவிக்கின்றோம். இறுதியாக சமாதானம், நட்புறவு, தேசிய இணக்கம் ஆகிபவற்றுக்கான தனது கடப்பாட்டை இ.தொ.கா. மீண்டும் வலியுறுத்துகிறது. இந்த இலக்குகளை ஈடுபடுத்துவதற்காக இடைவிடாது செயல்புரிவோம் என்ற எபது உறுதிப்பாட்டை மீண்டும் வலியுறுத்திக்கொள்கிறோம்.

1986 சமாதானம், நட்புறவு, தேசிய சமரசம் நிலவும் ஆண்டாக அமையட்டும்

(A 127)

